



محدث فتویٰ
ISLAMIC RESEARCH COUNCIL

سوال

(35) تاج کبھی کی کتاب اعمال قرآنی

جواب

السلام علیکم ورحمۃ اللہ وبرکاتہ

تاج کبھی کی مطبوعہ کتاب "اعمال قرآنی" میں لکھا ہے کہ فلاں فلاں آیات کو اس طرح دم کر کے کھایا پیاجائے تو مسئلہ حل ہو جاتا ہے۔ سورۃ نور کی آیت نمبر 39، 40 کے بارے میں لکھا ہے کہ "ان آیات کو لونگ کے چالیں دانوں پر دم کر کے کھایا جائے ہر رات کو ایک دانہ، تو اولاد ہو جائے گی۔ کیا یہ درست ہے۔" (تویر احمد، حویلیاں)

الجواب بعون الوهاب بشرط صحۃ السؤال

و علیکم السلام ورحمۃ اللہ وبرکاتہ!

الحمد للہ، والصلاۃ والسلام علی رسول اللہ، أما بعد!

قرآن حکیم یا کسی صحیح حدیث میں ایسی بات مروی نہیں ہے کہ قرآن کی یہ آیات لونگ کے چالیں دانوں پر دم کر کے کھائیں تو اولاد ہوگی یہ صاحب کتاب کی اپنی ایجاد ہوگی یا کسی اور بزرگ کا قول، البتہ قرآنی آیات پڑھ کر دم کیا جاسکتا ہے اسی طرح مسنون اور صحیح اذکار سے بھی فائدہ اٹھایا جاسکتا ہے۔ مختلف مصیبتوں اور پریشانیوں سے بچنے کے اذکار و وظائف کے بارے میں راقم کی کتاب "پریشانیوں سے نجات" ملاحظہ کر لیں جس میں صرف صحیح احادیث اور آیات قرآنیہ درج کی گئی ہیں۔

هذا ما عندي والله اعلم بالصواب

تفہیم دین

کتاب العقائد والتاریخ، صفحہ: 67

محدث فتویٰ